

इतर मागासवर्गीय जातींमधील उन्नत आणि
प्रगत व्यक्ती गट (Creamy-layer)
वगळून आरक्षणाचे फायदे देण्यासाठी
निकष निश्चित करण्याबाबत.....

महाराष्ट्र शासन

सामाजिक न्याय व विशेष सहाय्य विभाग,

शासन निर्णय क्रमांक : सीबीसी १०/२००६/प्र.क्र.१२२/मावक-५,

मंत्रालय विस्तार भवन, मुंबई-४०० ०३२.

दिनांक : २० ऑक्टोबर, २००६.

- वाचा :-** १) शासन निर्णय, समाजकल्याण, सांस्कृतिक कार्य व क्रीडा विभाग क्र.सीबीसी-१०९४/प्र.क्र.८६/मावक-५, दिनांक १६ जून, १९९४.
- २) शासन निर्णय, समाजकल्याण, सांस्कृतिक कार्य व क्रीडा विभाग क्र.सीबीसी-१०९४/प्र.क्र.८६/मावक-५, दिनांक ५ जून, १९९७.
- ३) शासन निर्णय, विमुक्ती जाती, भटक्या जमाती, इतर मागासवर्ग आणि विशेष मागास प्रगर्व कल्याण विभाग क्रमांक : सीबीसी-१०९४/प्र.क्र.८६/इमाव-५, दिनांक ६ जून, २०००.
- ४) शासन निर्णय, सामाजिक न्याय, सांस्कृतिक कार्य, क्रीडा व विशेष सहाय्य विभाग क्र.सीबीसी-१०/२००१/प्र.क्र.१११/ मावक-५, दिनांक २९ मे, २००३.
- ५) शासन परिपत्रक, सामाजिक न्याय, सांस्कृतिक कार्य, क्रीडा व विशेष सहाय्य विभाग क्र.सीबीसी-१०/२००६/प्र.क्र.१५/मावक-५, दिनांक ३० जून, २००६.

प्रस्तावना : शासन निर्णय, समाजकल्याण, सांस्कृतिक कार्य व क्रीडा विभाग क्रमांक: सीबीसी-१०९४/प्र.क्र.८६/मावक-५, दिनांक १६ जून, १९९४ अन्वये महाराष्ट्र राज्यातील इतर मागासवर्ग, भटक्या जमातीतील धनगर व वंजारी व त्यांच्या तत्सम जाती या प्रवर्गातील उन्नत व प्रगत व्यक्ती/गट वगळून आरक्षणाचे फायदे देण्याबाबत निकष निश्चित करण्यात आले होते व नॉन क्रिमिलेअरसाठी वार्षिक उत्पन्न मर्यादा रु.१.०० लाख इतकी निश्चित करण्यात आली होती. त्यानंतर दिनांक ५ जून, १९९७ च्या शासन निर्णयान्वये नॉन क्रिमिलेअरसाठी उत्पन्नाची मर्यादा रु.१.०० लाखावरून रु.२.०० लाख इतकी वाढविण्यात आली होती. दिनांक २९ मे, २००५ अन्वये सदर नॉन-क्रिमिलेअर उत्पन्नाची मर्यादा रु.२.०० लाखावरून रु.३.०० लाख करण्यात आली होती.

केंद्र शासनाच्या दिनांक ८.९.१९९३ च्या आदेशातील सूचनांनुसार दर तीन वर्षांनी रुपयाचे मूल्य विचारात घेऊन नॉन क्रिमिलेअर उत्पन्नाची मर्यादा वाढविण्याची तरतूद आहे. त्यानुसार सध्या असलेली रु.३.०० लाख उत्पन्नाच्या निकषाची मर्यादा बदलण्याचा प्रस्ताव शासनाच्या विचाराधीन होता.

शासन निर्णय : औद्योगिक कामगारांकरिता अखिल भारतीय ग्राहक किंमती निर्देशांक तसेच आयकर Cost Inflation Index वरून रुपयाचे मूल्य व २९% वाढीव महागाई भत्ता विचारात घेऊन नॉन क्रिमिलेअरसाठी असलेली उत्पन्न मर्यादा ही रु.३.०० लाखावरून रु.४.०० लाख इतकी वाढविण्यास शासन मान्यता देत आहे. ज्यांचे उत्पन्न मागील सलग तीन वर्षांमध्ये प्रत्येक वर्षी रु.४.०० लाखापेक्षा जास्त आहे अशांना आरक्षणाचा लाभ मिळणार नाही. रु.४.०० लाख ही मर्यादा पुढील आदेशांपर्यंत अंमलात राहील. हे लक्षात घेता शासन निर्णय, समाजकल्याण, सांस्कृतिक कार्य व क्रीडा विभाग क्र.सीबीसी-१०९४/प्र.क्र.८६/ मावक-५, दिनांक १६

जून, १९९४ तसेच शासन निर्णय, दिनांक ५ जून, १९९७, दिनांक ६ जून, २००० व दिनांक २९ मे, २००३ मध्ये क्रिमिलेअरसाठी ज्या ज्या ठिकाणी रु.३.०० लाख उत्पन्नाची मर्यादा नमूद आहे, त्या त्या ठिकाणी आता रु.४.०० लाख उत्पन्न मर्यादा गृहित धरून कार्यवाही करावी.

२. उत्पन्नाचे निकष महाराष्ट्र राज्यातर्फे दिल्या जाणाऱ्या सवलतीकरिता लागू आहेत.

३. केंद्र शासनाचे आरक्षणविषयक फायदे घेताना उन्नत व प्रगत व्यक्ती/गट याबाबतचे जे निकष केंद्राने लागू केले आहेत ते निकष केंद्र शासनाने महाराष्ट्राशी संबंधित जी इतर मागासवर्गाची यादी निश्चित केली आहे त्यांना लागू राहतील.

४. सदर आदेश या शासन निर्णयाच्या दिनांकापासून अंमलात येतील.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संगणक संकेतांक २००६१०१९१४४८३५००१ असा आहे.

महाराष्ट्राचे राज्यपाल यांच्या आदेशानुसार व नांवाने,

सही/-

(ना. ना. भडीकर)

उप सचिव, सामाजिक न्याय.

प्रति,

मा.राज्यपालांचे सचिव

मा.मुख्यमंत्र्यांचे खाजगी सचिव

सचिव, महाराष्ट्र लोकसेवा आयोग, मुंबई (पत्राने)

महालेखापाल, महाराष्ट्र-१, मुंबई

महालेखापाल, महाराष्ट्र-२, नागपूर.

सर्व विभागीय आयुक्त,

प्रबंधक, उच्च न्यायालय, मूळ शाखा / अपील शाखा, मुंबई (पत्राने)

संचालक, समाजकल्याण, महाराष्ट्र राज्य, पुणे.

संचालक, विमुक्त जाती, भटक्या जमाती संचालनालय, महाराष्ट्र राज्य, पुणे

संचालक, शिक्षण, महाराष्ट्र राज्य, पुणे

संचालक, आदिवासी संशोधन व प्रशिक्षण संस्था, पुणे

सदस्य सचिव, राज्य मागासवर्ग आयोग, महाराष्ट्र राज्य, पुणे

सर्व मंत्रालयीन विभाग

त्यांना विनंती करण्यात येते की, उपरोक्त आदेश त्यांनी त्यांच्या अधिपत्याखालील सर्व विभाग प्रमुख/कार्यालय प्रमुख यांच्या निदर्शनास आणावेत.

सर्व जिल्हा दंडाधिकारी

सर्व उप विभागीय अधिकारी (महसूल)

महासंचालक, माहिती व जनसंपर्क महासंचालनालय, मंत्रालय, मुंबई

यांना कळविण्यात येते की, सदर शासन निर्णयाला व्यापक प्रसिध्दी देण्यात यावी.

सर्व तालुका कार्यकारी दंडाधिकारी

सर्व विभागीय समाजकल्याण अधिकारी

सर्व कार्यासने, सामाजिक न्याय व विशेष सहाय्य विभाग / निवड नस्ती, का.मावक-५.